


पाठ ६

येशू ख्रीष्ट संसारको ज्योति हुनुहुन्छ



यस पाठमा तपाईंले अध्ययन गर्नुहुनेछ
संसारको निम्नि ज्योति

संसारको अन्धकार
परमेश्वरको ज्योति

ज्योतिको स्वभाव
ज्योतिले अन्धकारलाई धपाउँछ,
ज्योति प्रकट हुन्छ
ज्योति बलवान् हुन्छ
ज्योति अपक्षणाती हुन्छ

ज्योतिप्रति प्रतिक्रिया
तिरस्कार
स्वीकार

ज्ञानप

संसारको निमित्त ज्योति

संसारको अन्धकार

अँध्यारोमा हिँडेर देख्नको निमित्त तपाईंले कहिले बत्तीको चाहना गर्नुभएको छ ? अँध्यारोमा हिँदा, यताउति र अगाडिपटि भएको खतराको विषयमा तपाईंले थाहा पाउनुभएन होला । तपाईं ठीक दिशातिर गझरहनुभएको छ, भन्ने कुरा पनि तपाईलाई थाहा नभएको हुन सक्छ । अँध्यारो ठाउँमा सजिलैसँग हराउन सकिन्छ ।

हुनसक्छ तपाईंले जानी नजानीकन कुनै रात खतराको डरमा बिताउनुभएको छ । जब तपाईं अर्को दिन चम्किलो बिहान उठनुहुन्छ, तब सबै कुरा फरक भएको अनुभव तपाईलाई लाग्छ । बाइबलले किन अन्धकारलाई दुष्ट, भूल, अनिश्चयता, समस्या र मृत्युको चिन्हको रूपमा प्रयोग गर्दछ, सो तपाईंले सजिलैसँग बुझन सक्नुहुन्छ । जीवन, आनन्द, सत्यता र सबै असल कुराहरूको चिन्ह ज्योति हो ।

ज्योतिको अनुपस्थितिमा अँध्यारो हुन्छ । आदम र हव्वालाई पापले परमेश्वरबाट अलग पारेपछि संसार आत्मिक अन्धकारमा ढुबेको थियो । किन ? किनकि परमेश्वर ज्योतिको मुहान हुनुहुन्छ । उहाँबिना हामी अँध्यारोमा यताउति भौतारिन्छौं र हामी कहाँ गझरहेका छौं भन्ने कुरा थाहा नभएकोले हराउँछौं । बाइबलले यस अवस्थाको विषयमा वर्णन गर्दछ:

यशैया ५९:२,९,१० तिमीहरूका अधर्मले तिमीहरूका परमेश्वरबाट तिमीहरूलाई अलग गरेका छन्, र तिमीहरूका पापले गर्दा उहाँले आफ्नो मुख तिमीहरूबाट लेकाउनुभएको छ । यसैकारण इन्साफ हामीहरूदेखि टाढा भएको छ । धर्मले हामीलाई भेद्वाउन सक्दैन । हामीहरू उज्यालोको बाटो हेछौं, तर हेर, अँध्यारो छ ! प्रकाशको बाटो हेछौं तर घोर अँध्यारोमा हिँदछौं !

अन्धा मानिसझै हामी भित्ता छाम्दछौं ! आँखा नभएकाहरूले भैं
छाम्दछौं !

एफिसी ४:१८ तिनीहरूका हृदयको कठोरताले ल्याएको
तिनीहरूका अज्ञानताको कारणले तिनीहरू परमेश्वरको जीवनदेखि
बिराना भएका छन् ।

१ यूहन्ना २:११ तर जसले आफ्नो भाइलाई घृणा गर्दै, त्यो
अन्धकारमा हुन्छ, र अँध्यारोमा हिँड्छ, र त्यो कहाँ गझरहेछ, सो
थाहा पाउँदैन ।

तपाईंको अभ्यासको निम्नि

१. अँध्यारो के हो ?
 _____ क. यसैमा भएको शक्ति
 _____ ख. ज्योतिको अनुपस्थिति
 _____ ग. आँखाको नजरको असफलता
२. केले संसारमा आत्मिक अँध्यारो ल्याएको छ ?
 _____ क. भारय
 _____ ख. आत्मिक ज्योतिको सृष्टि नभएकोले ।
 _____ ग. पाप, जसले मानिसलाई परमेश्वरबाट
छुट्याएको छ ।
३. तल दिइएका शीर्षक मुनि यी शब्दहरू मिलाएर राख्नुहोस् ?
जीवन, मृत्यु, आनन्द, भलाइ, दुष्टता, प्रेम, घृणा, भूल, सत्यता ।

अँध्यारो

ज्योति

.....
.....

परमेश्वरको ज्योति

परमेश्वर ज्योति र सबै ज्योतिहरूका मुहान हुनुहुन्छ । मानिसहरूले परमेश्वरको ज्योतिको विशेष प्रकाश नपाउन्जेल तिनीहरू आत्मक अन्धकारमा नै रहन्छन् । त्यसकारणले नै येशू ख्रीष्ट संसारको ज्योति बन्नुभएको हो । येशू ख्रीष्ट हामीहरूलाई परमेश्वरको ज्योति दिन र हाम्रो निम्न परमेश्वरको इच्छा र प्रेम प्रकट गर्न आउनुभएको हो ।

१ यूहन्ना १:५ परमेश्वर ज्योति हुनुहुन्छ, र उहाँमा कर्ति पनि अँध्यारो छैन ।

यूहन्ना १:४ उहाँमा जीवन थियो, र त्यो जीवन मानिसहरूको ज्योति थियो ।

येशू ख्रीष्टले आफै विषयमा भन्नुभएका शब्दहरूलाई सुन्नुहोस्:

यूहन्ना ८:१२ “म संसारको ज्योति हुँ मलाई पछ्याउने अन्धकारमा हिँड्डुल गर्नेछैन, तर त्यसले जीवनको ज्योति पाउनेछ ।”



यूहन्ना ९:५ “म संसारमा रहुञ्जेल म संसारको ज्योति हुँ ।”

येशू ख्रीष्टले आफैलाई संसारको ज्योति हुँ भनेको सुन्दा मानिसहरूले आश्चर्य मानेनन् । भविष्यवक्ता यशैयाले धेरै पहिले भविष्यवाणी गरेका थिए कि येशू ख्रीष्ट परमेश्वरको ज्योति बनेर यस संसारमा आउनुहुन्छ । पुरानो नियमको यो भविष्यवाणी लिएर मतीले येशू ख्रिस्तमा यो पूरा भएको छ भनी देखाएका छन्:

मत्ती ४:१६ अन्धकारमा बस्ने मानिसहरूले एउटा ठूलो ज्योति देखेका छन्। मृत्युका छायाको देशमा बस्नेहरूमाथि एउटा ज्योति उदाएको छ।

तपाईंको अभ्यासको निम्नि

४. परमेश्वर ज्योति हुनुहुन्छ भनेर बाइबलको कुन पदले बताउँछ ?

.....
यो पदलाई कण्ठ गर्नुहोस्।

५. ‘म संसारको ज्योति हुँ’ भनेर कसले भन्यो ?

.....

६. यूहन्ना ८:१२ कण्ठ गर्नुहोस्। हामीले येशू खीष्टलाई पछ्याउनाले के पाउँछौ भनेर उहाँले भन्नुभएको छ ?

.....

ज्योतिको स्वभाव

ज्योतिले अन्धकारलाई धपाउँछ,

येशू खीष्ट ज्योति हुनुभएको हुनाले अन्धकारलाई धपाउनुहुन्छ। हृदयमा भएको उहाँको उपस्थितिले पाप, दोष र डर धपाउँछ। उहाँको प्रेमले धृणालाई धपाउँछ। उहाँको ज्योतिले मानिसको आत्मामा आशा, निश्चयता, सान्त्वना र बल ल्याउँछ।

भजन २७१ परमप्रभु मेरो ज्योति र मलाई मुक्ति दिने हुनुहुन्छ,
मैले कसको डर मान्नु ? परमप्रभु नै मेरो जीवनको किल्ला
हुनुहुन्छ, मैले कसको भय मान्नु ?



अन्धकारभन्दा ज्योति बलियो
हुन्छ। 'संसारको सबै अँध्यारोले एउटा
मैन वर्तीको ज्योतिलाई पनि विजय गर्न
सक्तैन।' यदि तपाईंको जीवनमा येशू ख्रीष्ट
हुनुहन्छ भने तपाईंको वरिपरि भएको
दुष्टताको शक्ति र जीवनको अँध्यारो
अनुभवले उहाँको ज्योतिलाई तपाईंवाट
अलग गर्न सक्तैन। धेरै महिनादेखि

ओछ्यानमा परेर यताउति गर्न नसक्ने, एक ख्रीष्टियान स्त्री आनन्दित
थिइन्। कसैले उनलाई आएर सोध्यो कि, त्यस्तो विरामी अवस्थामा
तिनी कसरी खुशी हुन सकिन् किनकि धेरै दिनदेखि तिनी बाहिर घाममा
पनि जान सकेकी थिइनन्। तिनले जवाफ दिइन्, 'मेरो कोठा अँध्यारो
छ, तर मेरो हृदयमा सूर्य हुनुहन्छ।' येशू ख्रीष्ट तिनको आत्मिक
ज्योतिको भित्री मुहान हुनुहन्यो, र उहाँले नै तिनको निराशपना
हटाइदिनुभएको थियो। उहाँले तिनको हृदय ज्योतिद्वारा भर्नुभएको
थियो।

यूहन्ना १:५ त्यो ज्योति अन्धकारमा चम्कन्छ, र अन्धकार
त्यसमाथि विजयी भएको छैन।

मीका ७:८ 'जब म अँध्यारोमा हुन्छु, तब परमप्रभु मेरो ज्योति
हुनुहनेछु।'

तपाईंको अभ्यासको निम्नि

७. के ले मानिसहरूको हृदयबाट डर, दोष, पाप, घृणा र क्रोध
हटाउन (धपाउन) सक्छ ?

_____ क. सकारात्मक विचार ।

_____ ख. ठीक व्यवहारको निम्नि बनाइएका नियमहरू ।

ग. उसको जीवनमा येशू खीष्टको उपस्थिति ।

द. विचार गर्नुहोसः के तपाईंको जीवनबाट यी कुनै अन्धकारका कुराहरू हटाउन, तपाईंलाई येशू खीष्टको आवश्यकता छ ? दुखमा वा समस्यामा तपाईंको हृदयभित्र चम्कने ज्योति के तपाईंसँग छ ?

ज्योतिले प्रकट गर्दै

ज्योतिले हामीलाई वस्तुहरूजस्ता
छन् त्यस्तै देखन सम्भव तुल्याउँछ ।
हामीले आत्मिक सत्यता थाहा पाउने
एकमात्र बाटो परमेश्वरबाट आएको
आत्मिक ज्योति हो । हामीहरू यो ज्योति
परमेश्वरको लिखित वचन बाइबल र
परमेश्वरको जीवित वचन येशू खीष्टमा
पाउँछौं । येशू खीष्ट जीवन प्रकट गर्ने
र व्याख्या गर्ने व्यक्ति हुनुहुन्छ । उहाँले
हामीलाई परमेश्वरको वचन बुझन
सहायता गर्नुहुन्छ र हाम्रो निमित परमेश्वरको बाटो देखाउनुहुन्छ । येशू
खीष्ट आफै नै बाटो हुनुहुन्छ ।



यूहन्ना १४:६ येशूले तिनलाई भन्नुभयो, “बाटो, सत्य र जीवन म मै नै हुँ । मद्वारा बाहेक कोही पनि पिताकहाँ आउन सक्दैन ।”

हामी जस्तो छौं त्यस्तै रूपमा हर्नलाई येशू खीष्टले हामीलाई सहायता गर्नुहुन्छ । परमेश्वरले हाम्रो निमित बनाउनुभएको स्तरमा हामी कति घटी छौं भन्ने कुरा उहाँको सिद्ध जीवन र शिक्षामा हामी देख्छौं । हामीहरू हाम्रा पापहरू, घमण्ड, स्वार्थीपना, र लुकेका उद्देश्यहरू नयाँ जीवनको बारेमा येशू खीष्टले बताउनुहुन्छ ।

परमेश्वर कस्तो हनुहन्छ र कसरी हामा खाँचाहरू पूरा गर्नुहन्छ, सो येशू ख्रीष्टले हामीलाई देखाउनुहन्छ। हामी येशू ख्रीष्टमा हाम्रो निमित्त परमेश्वरको प्रेम, हामीसँग उहाँको सहनशीलता, र हाम्रो जीवनमा परमेश्वर कसरी पाउनुपर्छ र सदाको निमित्त उहाँको ज्योतिमा कसरी आनन्द मनाउनुपर्छ, सो कुरा उहाँले हामीलाई देखाउनुहन्छ।

२ कोरिन्थी ४:६ जुन परमेश्वरले “अँध्यारोबाट ज्योति चम्कोस्” भन्नुभयो, उहाँ हाम्रा हृदयमा चम्कनुभएको छ, ताकि परमेश्वरका महिमाको ज्ञानको ज्योति ख्रीष्टको मुहारमा चम्कोस्।

हिब्रू १:३ उहाँ नै परमेश्वरका महिमाको प्रतिविम्ब र परमेश्वरकै स्वभावको वास्तविक प्रतिरूप हनुहन्छ।

तपाइँको अभ्यासको निमित्त

९. परमेश्वर, हामीहरू र जीवनको सत्यताको विषयमा थाहा गराउने दुई ठाउँहरू लेख्नुहोस्:

क.

ख.

१०. २ कोरिन्थी ४ अध्यायको ६ पद कण्ठ गर्नुहोस्।

११. २ कोरिन्थी ४:६ अनुसार परमेश्वरको महिमा कहाँ चम्किन्छ ?

.....

१२. परमेश्वरको महिमाको ज्ञानको प्रकाश हामीमा ल्याउन, परमेश्वरले आफ्नो ज्योति कहाँ चम्काउनुहन्छ ?


.....

१३. हिब्रू १:३ अनुसार येशू खीष्ट कस्तो ज्योतिले चम्कनहुन्छ ?

१४. विचार गर्नुहोस् : के तपाईं येशू खीष्टको अनुहारमा परमेश्वरको महिमालाई देख्न चाहनुहुन्छ ?

ज्योति बलवान् हुन्छ

ज्योति चम्किलो शक्ति हो । वैज्ञानिकहरू सूर्यबाट आएको ज्योतिको शक्तिको विषयमा धेरै धेरै सिक्कदछन् । सूर्यको ज्योतिको बल मानव जातिको प्रयोगको निम्नि शक्तिको विशिष्ट मुहान हो । मानिसले ज्योतिलाई तिनीहरूको घर तताउन र कलपुर्जाहरू चलाउनको निम्नि पनि प्रयोग गर्न सक्छन् । तर ती सबैमध्ये मुख्य चाहिँ जीवन र शरीरमा यसको असर हो । सूर्यको ज्योतिले रोगका किटाणुहरू मार्छ र हाम्रो शरीर र बलमा योगदान दिन्छ । धेरै बोटहरू छायाँमा उम्रन सक्तैनन् । सूर्यविनाको संसारको विषयमा विचार गर्नुहोस् । त्यहाँ कुनै ताप हुँदैन र जीवन पनि हुँदैन । ग्रह-पथको कुनै शक्तिले पनि यसलाई थाम्न सक्तैन । कालो बादलमा जमेर हराएको भकुण्डोजस्तो यो हुन्छ र नाशको बाटोतिर गइरहेको हुन्छ ।



जसरी सूर्य पृथ्वीको लागि आवश्यक छ त्यस्तै गरी धार्मिकताको सूर्य येशू खीष्ट पनि हाम्रा लागि आवश्यक हुनुहुन्छ । उहाँलाई स्वीकार गर्नेहरूलाई उहाँले जीवन, न्यानोपन, शरीर, बल र शक्ति दिनुहुन्छ । उहाँको शक्तिले हामीलाई ठीक कक्षमा राख्छ ।

उहाँले हाम्रा शरीर र आत्मालाई निको पार्नुहन्छ । येशू ख्रीष्टले दिनुहुने जीवनको ज्योति मृत्युभन्दा बलबान् छ । जसरी बीउबाट विरुद्धाहरू उत्पन्न भएर सूर्यको ज्योति पाउनलाई बदछन् त्यस्तै गरी येशू ख्रीष्टलाई विश्वास गर्ने मानिसहरूले पनि उहाँ संसारमा फेरि आउनुहुँदा चिहानबाट उठी नयाँ शरीर लिई उहाँलाई भेटन पुग्नेछन् ।

मलाकी ४:२ तर तिमीहरू मेरो नाउँको भय मान्नेहरूमाथि चाहिँ धर्मको सूर्यले आफ्नो पखेटामा निको पार्ने शक्ति लिएर उदय हुनेछ ।

तपाईंको अभ्यासको निम्नि

१५. मलाकी ४:२ मा येशू ख्रीष्टलाई कुन शीर्षक दिएर बोलाएको हामी पाउँछौं ?


१६. विचार गर्नुहोस्: सूर्यविनाको पृथ्वीजस्तै, येशू ख्रीष्टविनाको व्यक्ति कस्तो होला ? के यस्तो प्रकारको कुनै व्यक्तिको विषयमा तपाईंलाई थाहा छ ? यदि यसो हो भने, त्यस व्यक्तिले येशू ख्रीष्ट मुक्तिदातालाई चिनोस् भनी परमेश्वरसँग प्रार्थना गर्नुहोस् ।

ज्योति अपक्षपाती हुन्छ

ज्योति सबैको निम्नि र सबै ठाउँको लागि हो । जसरी सूर्यको ज्योति पहाडको टाकुरामा र मैदानमा, धनी र गरीबमा, बुद्धिमान मानिस र मुर्खमा चम्किन्छ, त्यसैगरी येशू ख्रीष्टको ज्योति पनि सबै संसारमा असल र खराब दुवैमाथि चम्किन्छ । कुनै कुनै मानिसले विचार गरेका थिए कि मुक्तिदाता खालि तिनीहरूको राज्यको लागि

मात्र हनुहुन्छ । तर परमेश्वरले यो स्पष्ट पार्नुभयो कि उहाँले मुक्तिको ज्योति सारा संसारकै निम्ति हो ।

यूहन्ना १:९ हरेक
मानिसलाई ज्ञान प्रदान गर्ने
साँचो ज्योति संसारमा
आउदै हनुहुन्यो ।



लूका १:७८-७९ “हाम्रा परमेश्वरका को मल कृपाको कारणले, स्वर्गबाट बिहानको ज्योति हामीमाथि पर्नेछ, र अन्धकार र मृत्युको छायाँमा बस्नेहरूलाई ज्योति मिल्नेछ, र हाम्रा पाउ शान्तिको बाटोतिर डोन्याइनेछन् ।”

एक माग्ने अन्धो मानिस सडकको किनारमा बसेको थियो । उसले भीड आइरहेको आवाज सुन्यो । उसले थाहा पायो कि येशू खीष्ट भीडको बीचमा भएर गद्दरहनुभएको थियो । त्यस माग्ने अन्धाले येशू खीष्टको चांगाई गर्ने शक्तिको विषयमा सुनेको थियो । उसले चर्को स्वरमा यसो भनेर करायो ‘येशू ! दाऊदका पुत्र ! ममाथि दया देखाउनुहोस् !’ मानिसहरूले उसलाई गाली गरे र चूप लाग्ने आज्ञा दिए ! माग्नेलाई सहायता गर्ने समय येशू खीष्टसँग छ भनेर तिनीहरूले विचार गरेनन् । तर उहाँलाई पुकार्नेहरूलाई सहायता गर्ने समय येशू खीष्टसँग जहिले पनि छ । त्यस माग्ने अन्धाले लगातार रूपमा येशू खीष्टलाई पुकारिरहयो । येशू खीष्ट अडिएर त्यस माग्नेलाई आफुकहाँ ल्याउन लगाउनुभयो र उसलाई निको पारिदिनुभयो ।



लूका १८:४३ “अनि तुरुन्तै त्यो देख्ने भयो, र परमेश्वरको प्रशंसा गर्दै त्यो उहाँको पछि लाग्यो।”

अन्धाले येशू ख्रीष्टलाई भेटेपछि उसको जीवनमा नयाँ अर्थ र नयाँ उद्देश्य प्राप्त भयो। उसको अँध्यारो संसार दिनमा परिवर्तन भयो। ऊ कस्तो प्रकारको व्यक्ति थियो, कहाँ बसेको थियो, कसरी अँध्यारोमा यताउति भौतारिएको थियो, ती सबैको मतलब अब केही पनि भएन। अब त्यो व्यक्ति उज्यालोमा हिँड्न थाल्यो, ऊ अब अन्धो मारने थिएन, तर संसारको ज्योति ख्रीष्टलाई पछ्याउने भएको थियो।

तपाइँको अभ्यासको निम्नि

१७. युहन्ना ८:१२ अनुसार येशू ख्रीष्ट के हुनलाई आउनुभयो ?
- _____ क. उहाँको आफ्नो राज्यको निम्नि मात्र ज्योति हुनलाई।
 - _____ ख. धार्मिकताको सूर्य हुनलाई।
 - _____ ग. संसारको ज्योति हुनलाई।

१८. लूका १:७८-७९ लाई फेरि पदनुहोस् र खाली ठाउँमा तपाईंको आफ्नो नाम लेख्नुहोसः परमेश्वरले माथि मुक्तिको ज्योति प्रकट गर्नुभएको छ। ताकि जो अन्धकार वा मृत्युको छायामा बस्छन्, तिनीहरूलाई पनि स्वर्गीय ज्योति प्रकट होस्।

१९. विचार गर्नुहोसः येशू खीष्टलाई पुकार्नाले र उहाँलाई भेटनाले त्यस माग्ने अन्धाको जीवन कसरी परिवर्तन भयो? यदि तपाईंले उहाँसँग प्रार्थना गर्नुभयो भने कसरी उहाँले तपाईंको जीवन परिवर्तन गर्नुहुनेछ? के तपाईंका वरिपरि येशू खीष्टको आवश्यक भएका मानिसहरू छन्? के तपाईं तिनीहरूलाई येशू खीष्टकहाँ पुऱ्याउनुहुन्छ वा तिनीहरूको वास्तै गर्नुहुन्न?

ज्योतिप्रति प्रतिक्रिया

तिरस्कार

कोही कोही मानिसले येशू खीष्टलाई मन पराउदैनन् र उहाँको ज्योति स्वीकार्नलाई इन्कार गर्दछन्। तिनीहरू आफूले इच्छा गरेको जीवन जिउन चाहन्छन्, आफै इच्छा गर्दछन् र येशू खीष्टले भनेअनुसारको जीवन जिउदैनन्। येशू खीष्ट यस संसारमा छँदा कोही कोही व्यक्तिले उहाँलाई घृणा गरे किनकि तिनीहरू कस्ता पापी हुन् भन्ने कुरा येशू खीष्टले आफ्नो शिक्षाद्वारा तिनीहरूलाई थाहा गराउनुभयो कि उहाँले सबैको निमित्त मुक्ति ल्याउनुभएको छ। ज-जसले उहाँलाई स्वीकार गर्दछन्, तिनीहरूले उद्धार पाउनेछन्। तर ज-जसले उहाँको ज्योतिको इन्कार गर्नेछन् तिनीहरूले आफैलाई अन्धकारमै जिउन र त्यहीं मर्न रोजेर आफूमाथि दण्डको आज्ञा ल्याउँछन्।

यूहन्ना ३:१९,२० फैसलाचाहिँ यही होः ज्योति संसारमा आएको छ, र मानिसहरूले ज्योतिभन्दा बरू अन्धकारलाई रूचाए, किनकि तिनीहरूका काम दुष्ट थिए । किनभने दुष्ट काम गर्ने हरेकले ज्योतिलाई घृणा गर्दै, र ज्योतिमा आउँदैन, नवता त्यसका काम प्रकट हुनेछन् ।

तपाईंको अभ्यासको निम्नि

२०. विचार गर्नुहोसः येशू ख्रीष्टलाई इन्कार गर्ने व्यक्तिहरूलाई के तपाईं चिन्नुहुन्छ ? किन तिनीहरूले इन्कार गरेका होलान् ? तिनीहरूले येशू ख्रीष्टको विषयमा अझै सुन्ने मौका पाए भने, तिनीहरूको मन परिवर्तन हुन्छ होला भनी के तपाईं विचार गर्नुहुन्छ : येशू ख्रीष्टलाई स्वीकार वा इन्कार के गरेको हो त्यसको निर्णय दिन हिचकिचाउने व्यक्तिको विषयमा के होला ? के यो तिरस्कार हो ? यो कति खतारापूर्ण छ ? येशू ख्रीष्टमा परमेश्वरले दिनुभएको मुक्तिको स्वीकार नगर्ने व्यक्तिहरूको विषयमा परमेश्वरले कस्तो विचार गर्नुहुन्छ, जस्तो तपाईंलाई लाग्छ ?

स्वीकार

येशू ख्रीष्टले प्रतिज्ञा गर्नुभयो ‘जसले मलाई पछ्याउँछ उसले जीवनको ज्योति पाउनेछ ।’ यो आत्मिक सम्पति र लगातार रूपमा हुने अनुभव हो । येशू ख्रीष्ट ज्योति हनुहन्छ । उहाँलाई पाउनु जीवनको ज्योति र ज्योतिले ल्याउने सबै कुराहर पाउनु हो । संसारको ज्योतिलाई पाउनु ज्ञान, शक्ति वा कुनै धर्मको सदस्य हुनुभन्दा उच्च हो । येशू ख्रीष्ट र उहाँको शिक्षाको बारेमा थाहा पाउनुभन्दा यो बढता हो । यो ता येशू ख्रीष्टलाई नै, ज्योति, शक्ति र प्रकाशको रूपमा तपाईंको जीवनमा प्राप्त गर्नु हो ।



येशू खीष्टले भन्नुभयो, “जसले मलाई पछ्याउँछ ।” परमेश्वरको ज्योति हामीसँग हुनलाई हामीले येशू खीष्टलाई पछ्याएर उहाँको ज्योतिमा हिँड्नुपर्छ । परमेश्वरले आफ्नो प्रकाश र सत्यता ती मानिसहरूलाई प्रकट गराउनुहुन्छ, जसले उहाँको सत्यता स्वीकार गरेर उहाँलाई पछ्याउन चाहन्छन् । उहाँले प्रत्येक दिन हामीलाई अगुवाइ गर्नुहुन्छ ।

१ यूहन्ना १:७ तर उहाँ ज्योतिमा हुनुभएँकै यदि हामी पनि ज्योतिमा हिँड्छौं भने, एउटा अर्कासित हाम्रो सङ्गति हुन्छ, र उहाँका पुत्र येशूको रगतले हामीलाई सबै पापबाट शुद्ध पार्छ ।

हितोपदेश ४:१८ धर्मीको चाल विहानको उज्यालो जस्तो हो, त्यो मध्यदिन नहोउञ्जेल भन्नभन्त चहकिलो हुँदै जान्छ ।

के तपाईं जीवनको ज्योति पाएर येशू खीष्टलाई पछ्याउन चाहनुहुन्छ ? अहिले नै उहाँलाई तपाईंको जीवनको प्रत्येक क्षेत्रमा आउनुहोस् भनी निमन्त्रणा गर्नुहोस् । उहाँको चम्किलो उपस्थितिले सबै अँध्यारो धपाउन दिनुहोस् । ज्योतिलाई पछ्याउनुहोस् र तपाईंका वरिपरि भएका अरूहरूलाई पनि यस ज्योतिको विषयमा बताउनुहोस् । तपाईंको जीवनलाई उहाँको हातमा सुम्प्यदिनुहोस् र यसलाई उहाँले आफ्नो ज्योतिद्वारा भर्नुहुन्छ ।

प्रार्थना: प्रभु येशू ख्रीष्ट मेरो हृदयमा
आउनुहोस् । मेरा पाप र डरको
अन्धकार मवाट हटाउनुहोस् । तपाईं
जस्तो चाहनुहन्छ त्यस्तै व्यक्ति मलाई
बनाउनुहोस् । तपाईंको ज्योतिले मलाई
चम्काउनुहोस् । प्रत्येक दिन तपाईंलाई
पछ्याउनको निमित्त मलाई सहायता
गर्नुहोस् । तपाईंको ज्योतिको लागि म
धन्यवाद दिन्छु ।



तपाईंको अभ्यासको निमित्त

२१. १ यूहन्ना १:७ कण्ठ गर्नुहोस् । यदि हामीहरू ज्योतिमा
रह्यौं भने, येशू ख्रीष्टको रगतले हाम्रो निमित्त के गर्छ ?

.....

.....

२२. यदि तपाईंले येशू ख्रीष्टलाई स्वीकार गर्नुभएको छैन भने,
के अहिले स्वीकार गर्न चाहनुहन्छ ? तपाईंले यहाँ दिइएको प्रार्थना
प्रयोग गर्न सक्नुहन्छ । यदि तपाईंले उहाँलाई स्वीकार गर्नुभएको
छ, भने, उहाँको ज्योतिको निमित्त उहाँलाई धन्यवाद दिनुहोस् । यस
ज्योतिमा हिँडन र अरूहरूलाई यस ज्योतिको विषयमा बताउन,
सहायता गर्नुहोस् भनी परमेश्वरसँग मार्गनुहोस् ।

२३. आफ्ना उत्तरहरूको जाँच गरी, विद्यार्थी प्रतिवेदन पाठ ६ मा
यी उत्तरहरू भर्नुहोस् ।

पाठ ६ - उत्तरहरू

यस पाठका प्रश्नहरूमा तपाईंले २४ वटा विषयका सूचनाहरू दिनुपर्नेछ । यदि तपाईंले २२ वटा देखि २४ वटा सम्म ठीक मिलाउनुभयो भने “उत्तम श्रेणी” लेख्नुहोस्, यदि १८ वटा देखि २१ वटा सम्म ठीक मिलाउनुभयो भने “राम्रो” लेख्नुहोस्, यदि १३ वटा देखि १७ वटा सम्म ठीक मिलाउनुभयो भने “असल” लेख्नुहोस् । यदि १३ वटाभन्दा पनि घटी मिलाउनुभयो भने यस पाठलाई फेरि दोहोच्चाएर अध्ययन गर्नुहोस् ।

१. ख) ज्योतिको अनुपस्थिति ।
 २. ग) पाप, जसले मानिसलाई परमेश्वरबाट छुट्याएको छ ।
 ३. अँध्यारोः मृत्यु, दुष्टता, घृणा, भूल ।
 ४. १ यूहन्ना १:५
 ५. येशू खीष्ट
 ६. जीवनको ज्योति
 ७. ग) उसको जीवनमा येशू खीष्टको उपस्थिति ।
 ९. क) बाइबलमा ख) येशू खीष्टमा ।
 ११. येशू खीष्टको अनुहारमा ।
 १२. हाम्रा हृदयमा ।
 १३. परमेश्वरको महिमाको चमकले ।
 १५. धार्मिकताको सूर्य ।
 १७. ग) संसारको ज्योति ।
 १८. हामी, सबैजना ।
 २१. हाम्रा सबै पापबाट हामीलाई शुद्ध पार्नुहन्छ ।
- ठीक भएका उत्तरहरूका संख्या श्रेणी अब पाठ ६ को विद्यार्थी प्रतिवेदनमा भर्नुहोस् ।